

తేదీ: 11 ముహర్రం 1448 హిజ్రీ | తేదీ: 26 జూన్ 2026 క్రీ.శ.

సమాజాలు మరియు వ్యక్తులపై అవినీతి అనర్థాల ముప్పు

ఇన్నల్ హమ్మలిల్లాహి, నహ్మదుహూ వ నస్తయీనుహూ వ నస్తగ్నిరుహ్, వ నహ్మజు బిల్లాహి మిన్ షురూరి అన్నుసినా వ మిన్ సయ్యిఆతి ఆమానినా మన్ యహ్దిహిల్లాహు ఫలా ముదిల్లలహ్, వ మన్ యుద్లిల్ ఫలా హాదియలహ్ వ అష్వదు అల్ లా ఇలాహ ఇల్లల్లాహు వహ్దహూ లా షరీక లహ్, వ అష్వదు అన్న ముహమ్మదన్ అబ్దుహూ వ రసూలుహ్

{يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ} [آل عمران: 102] ، {يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا} [النساء: 1] {يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا (70) يُضْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا} [الأحزاب: 70، 71].

అమ్మాబాద్! నిశ్చయంగా అన్ని మాటలలో కెల్లా అత్యంత సత్యమైనది అల్లాహ్ తఆల యొక్క వాక్కు మరియు మార్గదర్శకత్వాలన్నింటిలోకెల్లా అత్యుత్తమమైనది మహాప్రవక్త ముహమ్మద్ సల్లల్లాహు అలైహి వ సల్లం చూపిన మార్గదర్శకత్వం. విషయాలన్నింటిలో కెల్లా అత్యంత చెడ్డవి ధర్మంలో కొత్తగా కల్పించబడినవి. అలా కొత్తగా కల్పించబడిన ప్రతి విషయము బిద్అత్ అవుతుంది. ప్రతి బిద్అత్ మార్గభ్రష్టత్వానికి దారితీస్తుంది, ప్రతి మార్గభ్రష్టత్వము నరకాగ్నికే చేరుస్తుంది.

ఓ ముస్లింలారా!

సుదీర్ఘ కాలంగా దైవ ప్రవక్తల రాక, దైవగ్రంథాల మార్గదర్శకత్వం అంతరించిపోయిన ఒక చీకటి కాలంలో, అల్లాహ్ తఆలా తన ప్రవక్త ముహమ్మద్ సల్లల్లాహు అలైహి వ సల్లం వారిని ఈ లోకానికి పంపాడు. ఆ సమయంలో ఆ సమాజం ఘోరమైన అజ్ఞానంలో జాహిలియ్యత్ లో, తీవ్రమైన అంధకారంలో మునిగిపోయి ఉంది. వారు సత్య అసత్యాల మధ్య వ్యత్యాసాన్ని గుర్తించలేకపోయారు ఏది మంచి, ఏది చెడు అనే కనీస విచక్షణ కూడా వారికి లేకుండపోయింది. దీనిని ప్రస్తావిస్తూ అల్లాహ్ ఖుర్ఆన్ లో ఇలా సెలవిచ్చాడు:

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ

“ఆయనే నిరక్షరాస్యులైన జనులలో – స్వయంగా వారిలోనుంచే ఒక ప్రవక్తను ప్రభవింపజేశాడు. అతడు వారికి దేవుని వాక్యాలను చదివి వినిపిస్తున్నాడు. వారిని పరిశుద్ధపరుస్తున్నాడు, వారికి గ్రంథాన్నీ, వివేకాన్ని బోధిస్తున్నాడు. అంతకు ముందు వారు స్పష్టమైన మార్గవిహీనతకు లోనైఉండేవారు.(సూరహ్ జుముఅహ్:2)

నిశ్చయంగా, ఇస్లాం యొక్క అత్యంత ఉన్న తమైన మూలసూత్రాలలో మరియు దాని గొప్ప బోధనలలో దేనినైతే ప్రవక్త ముహమ్మద్ సల్లల్లాహు అలైహి వ సల్లం వారి ప్రవక్తత్వ సందేశం గట్టిగా నొక్కిచెప్పిందో, మరియు దానికి విరుద్ధంగా నడవవద్దని హెచ్చరించిందో అది అణచివేతను అక్రమాలను, అవినీతిని ఫసాద్‌ను నిషేధించడం మరియు వాటి నిర్మూలన కోసం పోరాడటం. ఈ విషయమై సర్వశక్తిమంతుడైన అల్లాహ్ ఇలా ఆజ్ఞాపించాడు

وَلَا تُفْسِدُوا فِي الْأَرْضِ بَعْدَ إِصْلَاحِهَا

సంస్కరణ జరిగిన తరువాత భూమిపై కల్లోలాన్ని సృష్టించకండి. భయపడుతూ, ఆశపడుతూ అల్లాహ్‌ను ఆరాధించండి. నిస్సందేహంగా అల్లాహ్ కారుణ్యం సజ్జనులకు చాలా దగ్గరే ఉంది. (సూరహ్ అల్ఆరాఫ్: 56)

మరియు అల్లాహ్ తాలా మరొక చోట ఇలా సెలవిచ్చాడు:

وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفُسَادَ

“వాడు (నీ వద్ద నుండి) తిరిగి వెళ్ళిన తరువాత ధరణిలో కల్లోలాన్ని రేకెత్తించడంలో, పంటలను నాశనం చేయడంలో, సంతతిని పాడు చేయటంలో నిమగ్నుడైపోతాడు. కాగా; అల్లాహ్ ఇలాంటి చెడుగును సుతరామూ ఇష్టపడడు.” (సూరహ్ బఖరా: 205)

ప్రముఖ ఖుర్ఆన్ వ్యాఖ్యాత ఇమాం ముజాహిద్ రహిమహుల్లాహ్ ఈ ఆయత్ గురించి వివరణ ఇస్తూ ఇలా అన్నారు “మనుషులు భూమిపై పాపాలు మరియు అవినీతిని వ్యాపింపజేసినప్పుడు, అల్లాహ్ తఆల వర్షాన్ని నిలిపివేస్తాడు తద్వారా కరువు వల్ల పంటలు, జీవరాశులు నశించిపోతాయి.

ముస్లిం సోదరులారా!

నిశ్చయంగా అల్లాహ్ సుబ్హానహు వతఆలా భూమిపై అలజడి అక్రమాలు సృష్టించడాన్ని తీవ్రంగా హెచ్చరించాడు మరియు దాని అన్ని రూపాలను అన్ని రకాలను ఖండించాడు. అవి ప్రాణాలకు నష్టం కలిగించడం, వంశపారంపర్యాన్ని పాడుచేయడం, సంపదలను ధ్వంసం చేయడం, బుద్ధివిచక్షణను విచ్ఛిన్నం చేయడం, మరియు ధర్మాలను భ్రష్టుపట్టించడం అల్లాహ్ దీనిని కబాయిరుల్ ఆసామ్ అంటే అత్యంత ఘోరమైన మహాపాపాలలో ఒకటిగా పరిగణించాడు. అంతేకాకుండా ఇలాంటి అకృత్యాలకు పాల్పడేవారు అల్లాహ్ యొక్క శాపానికి అర్హులని మరియు అపారమైన గౌరవం, ప్రతీకారం తీర్చుకునే శక్తి గల అల్లాహ్ యొక్క కఠినమైన శిక్షా హెచ్చరికకు పాత్రులని ప్రకటించాడు. ఈ విషయమై సర్వశక్తిమంతుడైన అల్లాహ్ ఖుర్ఆన్ లో ఇలా సెలవిచ్చాడు:

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَئِكَ لَهُمُ اللَّعْنَةُ وَلَهُمْ سُوءُ الدَّارِ

“మరెవరయితే అల్లాహ్‌తో చేసుకున్న ఒడంబడికను దృఢపరచిన తరువాత భంగపరుస్తారో, ఇంకా అల్లాహ్ కలపమని ఆజ్ఞాపించిన వాటిని త్రెంచేస్తారో, భూమిలో అలజడిని సృష్టిస్తారో వారే శాపానికి అర్హులు. వారికోసం బహుచెడ్డ నిలయం ఉంది.” (సూరహ్ అర్రాద్: 25)

జాగ్రత్త! నిశ్చయంగా సమాజాలపై మరియు వ్యక్తులపై అత్యంత ప్రమాదకరమైన, అత్యంత కీడును కలిగించే అరాచక అవినీతి రూపం ఏమనగా ప్రజల విశ్వాసాలను అఖీదాను భ్రష్టుపట్టించడం, బిద్అతీలను (ధర్మంలో కొత్త ఆచారాలను) వ్యాప్తి చేయడం మరియు అవినీతి, అశ్లీలతలను ప్రోత్సహించడం, ధర్మవిషయంలో వారిని గందరగోళానికి (తల్ఫీస్‌కు) గురిచేయడం.

దీని గురించి సర్వశక్తిమంతుడైన అల్లాహ్ ఇలా సెలవిచ్చాడు:

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ

“భూమిలో కల్లోలాన్ని రేకెత్తించకండి” అని వారితో అన్నప్పుడల్లా “మేము దిద్దుబాటుకు ప్రయత్నించేవారం మాత్రమే” అని వారు సమాధానమిస్తారు (సూరహ్ బఖరా: 11) ఇమామ్ ముజాహిద్ రహిమహుల్లాహ్ ఈ ఆయతును వివరిస్తూ ఇలా అన్నారు “వారు అల్లాహ్‌కు విరుద్ధంగా పాపకార్యాలకు ఒడిగట్టినప్పుడు, 'ఫలానా పని చేయకండి' అని వారికి హితవు చెబితే, వారు తమ తప్పును ఒప్పుకోకపోగా, మేము సన్మార్గంలో ఉన్నాము, కేవలం సంస్కరణలు మాత్రమే చేస్తున్నాము” అని సమాధానమిస్తారు.

ముస్లిం సోదరులారా!

జాగ్రత్త! పరీక్షలన్నింటిలో కెల్లా అత్యంత ప్రమాదకరమైనది, విపత్తులన్నింటిలో కెల్లా అత్యంత హానికరమైనది 'ఆర్థిక అవినీతి' అనే మహమ్మారి. దీని దుష్పరిణామాల గురించి, దీని భయంకరమైన ప్రభావాల గురించి ఇస్లామీయ షరీయా తీవ్రంగా హెచ్చరించింది. ఈ విషయమై సర్వశక్తిమంతుడైన అల్లాహ్ ఖురాన్‌లో ఇలా సెలవిచ్చాడు:

وَاعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ وَأَنَّ اللَّهَ عِنْدَهُ أَجْرٌ عَظِيمٌ

“మీ సిరిసంపదలు, మీ సంతానం మీ పాలిట ఒక పరీక్ష అన్న సంగతిని తెలుసుకోండి. అల్లాహ్ వద్ద గొప్ప పుణ్యఫలం ఉందన్న విషయాన్ని కూడా విస్మరించకండి.” (సూరహ్ అన్బాల్: 28)

హజ్రత్ కఅబ్ బిన్ ఇయాజ్ రదియల్లాహు అన్తూ ఉల్లేఖించారు నేను దైవప్రవక్త సల్లల్లాహు అలైహి వ సల్లం ఇలా సెలవివ్వగా విన్నాను: «إِنَّ لِكُلِّ أُمَّةٍ فِتْنَةً، وَفِتْنَةُ أُمَّتِي الْمَالُ»

నిశ్చయంగా ప్రతి ఉమ్మతుకు ఒక ప్రత్యేకమైన పరీక్ష ఉంటుంది. నా ఉమ్మతు యొక్క ముఖ్యమైన పరీక్ష 'ధనసంపద'. (జామి తిర్మిజి, హసన్ సహీహ్)

ఆర్థిక అవినీతి యొక్క దారుణమైన రూపాలలో ‘లంచం’ వ్యాప్తిచెందడం ఒకటి. ఏ సమాజంలోనైతే లంచగొండితనం వ్యాపిస్తుందో అది ఆ సమాజంలోని వ్యక్తుల మనస్సాక్షులను కలుషితం చేస్తుంది మరియు పరస్పర నమ్మకమనే వెలుగును పూర్తిగా ఆర్పివేస్తుంది. అందువల్లనే ఇస్లామీయ షరీయతులో లంచం ఇవ్వడం లేదా తీసుకోవడం అనే వ్యవహారంలో పాలుపంచుకునే వారి పట్ల అత్యంత కఠినమైన హెచ్చరికలు, భయంకరమైన దైవశిక్షల ప్రస్తావన వచ్చింది. పూర్వం యూదుల దుర్గుణాలను ప్రస్తావిస్తూ అల్లాహ్ ఇలా సెలవిచ్చాడు:

سَمَاعُونَ لِلْكَذِبِ أَكْأَلُونَ لِلشُّحِّ

“వీరు చెవియొగ్గి అబద్ధాలు వినేవారు, నిషిద్ధమైన (హారాం) సొమ్ము చాలా ఎక్కువగా తినేవారు.” (మాయిదా: 42)

ప్రముఖ ముఫస్సిర్లు ఇమాం హసన్ అల్ బనీ మరియు ఇమాం ఖతాబ రహిమహుముల్లాహ్ ఈ ఆయతులోని ‘సుహ్త్’ వివరణ ఇస్తూ ‘అది లంచమే’ అని స్పష్టం చేశారు. హజ్రత్ అబ్దుల్లా బిన్ అమ్ రదియల్లాహు అన్హుమా ఉల్లేఖించారు:

لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّاشِيَّ وَالْمُرْتَشِيَّ

“లంచం ఇచ్చేవాడిని మరియు లంచం తీసుకునేవాడిని దైవప్రవక్త శపించారు.” (అబూ దావూద్, తిర్మిజి హదీస్ హసన్ సహీహ్)

‘లంచం’ అంటే అల్లాహ్ తఆల యొక్క అనంత కరుణ నుండి పూర్తిగా దూరం చేయబడటం మరియు వెలివేయబడటం, అల్లాహ్ యొక్క శాపానికి గురై, అల్లాహ్ కరుణ నుండి దూరమైనవాడు ఈ లోకంలో ఏ లాభాన్ని ఆశించగలడు? పరలోకంలో ఏ పుణ్యాన్ని దక్కించుకోగలడు?

అల్లాహ్ దాసులారా!

ఈ రోజుల్లో లంచగొండితనానికి అనేక ముసుగులు, రకరకాల రూపాలు వచ్చాయి. ఈమాన్ బలహీనంగా ఉన్నవారిని, అజ్ఞానులను పైతాన్ ఈ విషయంలో మోసగిస్తున్నాడు. వారు హారామ్ సొమ్మును తాము తినడానికి వీలుగా, ఆ లంచానికి ఇతర పేర్లు పెడుతున్నారు. అలాంటి రూపాలలో ఒకటి ఉద్యోగులు లేదా అధికారులు తీసుకునే బహుమతులు. హజ్రత్ అబూహుమైద్ అస్సాగి రదియల్లాహు అన్హు ఉల్లేఖించిన ప్రకారం దైవప్రవక్త బనూఅసద్ తెగకు చెందిన ఇబ్నూల్ లుత్బియ్యః అనే వ్యక్తిని జకాత్ వసూలు చేసే అధికారిగా నియమించారు. అతను వసూలు చేసుకుని తిరిగి వచ్చినప్పుడు, దైవప్రవక్త సల్లల్లాహు అలైహి వ సల్లం తో ఇది మీ జకాతు సంబంధిత సొమ్ము మరియు ఇది నాకు ఇవ్వబడిన బహుమతి అని అన్నాడు. అది విన్న వెంటనే ప్రవక్త మింబర్ పైకి ఎక్కి అల్లాహ్ ను స్తుతించి, కీర్తించిన తర్వాత తీవ్ర స్వరంతో ఇలా అన్నారు: మనం ఒక అధికారిని ఒక పని మీద పంపితే, అతను తిరిగి వచ్చి ‘ఇది మీ సొమ్ము, ఇది నాకు వచ్చిన బహుమతి’ అని అనడం ఏమిటి? ఒకవేళ అతను తన తల్లిదండ్రుల ఇంట్లోనే కూర్చుని ఉంటే, అతనికి ఈ బహుమతులు వచ్చేవా లేదో చూసుకునేవాడా? నా ప్రాణం ఎవరి చేతిలో ఉందో ఆ అల్లాహ్

సాక్షిగా! మీలో ఎవరైనా సరే అధికార దుర్వినియోగం ద్వారా లంచంగా లేదా అక్రమంగా ఏ చిన్నవస్తువు తీసుకున్నా, రేపు ఖియామత్ రోజున దానిని తన మెడపై మోసుకుంటూ అల్లాహ్ సముఖంలో హాజరుకావలసి వస్తుంది. (ముత్తఫఖున్ అలైహి)

అల్లాహ్ దాసులారా!

మరియు ఆర్థిక కల్లోలాల రూపాలలో మరొకటి ప్రజలను మోసం చేసి సంపాదించడం. ధనాన్ని అక్రమంగా ఆక్రమించడం మరియు అటువంటి ఇతర తప్పుడు మార్గాల ద్వారా ధనాన్ని సంపాదించడం కూడా ఉన్నాయి. అల్లాహ్ తఆలా సెలవిచ్చాడు:

{وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ}

“మరియు మీరు ఒకరి సొమ్మును మరొకరు అన్యాయంగా తినకండి.” (సూరహ్ బఖర:188)

ప్రముఖ ఖుర్ఆన్ వ్యాఖ్యాత ఇమామ్ ఖుర్తుబీ రహిమహుల్లాహ్ తమ తఫ్సీర్లో ఇలా వివరించారు: షరియా అనుమతించని ఏ మార్గంలోనైనా ఒక వ్యక్తి ఇతరుల సంపదను హస్తగతం చేసుకుంటే, అతడు దానిని అన్యాయంగా స్వాహాచేసినట్లే అవుతుంది.

నిశ్చయంగా హరాం సొమ్మును తినేవారిని అల్లాహ్ అజ్జ వ జల్ల కఠినాతికఠినమైన శిక్షతో హెచ్చరించాడు. ఖియామత్ వరకు నిరంతరం పరించబడే ఒక పూర్తి సూరాను అల్లాహ్ అవతరింపజేశాడు. సర్వశక్తిమంతుడైన అల్లాహ్ ఇలా సెలవిచ్చాడు:

{وَيْلٌ لِّلْمُطَفِّفِينَ (1) الَّذِينَ إِذَا اكْتَالُوا عَلَى النَّاسِ يَسْتَوْفُونَ (2) وَإِذَا كَالُوهُمْ أَوْ وَزَنُوهُمْ يُخْسِرُونَ (3) أَلَا يَظُنُّ أُولَٰئِكَ أَنَّهُمْ مَبْعُوثُونَ (4) لِيَوْمٍ عَظِيمٍ (5) يَوْمَ يَقُومُ النَّاسُ لِرَبِّ الْعَالَمِينَ}

కొలతలు, తూనికల్లో తగ్గించి ఇచ్చే వారు నాశనమవుదురుగాక! వారు ప్రజల నుండి కొలిచి తీసుకునేటప్పుడు మాత్రం పూర్తిగా ఖచ్చితంగా తీసుకుంటారు. కాని వారికి కొలచిగానీ, తూకం వేసిగానీ ఇచ్చేటప్పుడు మాత్రం తగ్గించి ఇస్తారు. ఏమిటి, తాము మరణానంతరం తిరిగి లేపబడతామన్న ఆలోచన వారికి బొత్తిగా లేదా? ఒక మహాదినాన ఆ రోజు జనులంతా సర్వలోకాల ప్రభువు ముందు నిలబడతారు. (సూరహ్ ముతఫ్ఫిఫిన్: 1-6)

హజ్రత్ ఖల్లా బింత్ ఖైస్ అల్ అన్సారియా రదియల్లాహు అన్హా ఉల్లేఖించారు: నేను దైవప్రవక్త సల్లల్లాహు అలైహి వ సల్లం ఇలా సెలవివ్వగా విన్నాను:

إِنَّ رَجُلًا يَتَخَوَّضُونَ فِي مَالِ اللَّهِ بِغَيْرِ حَقٍّ، فَلَهُمُ النَّارُ يَوْمَ الْقِيَامَةِ

నిశ్చయంగా, అల్లాహ్ యొక్క సంపదను అక్రమంగా, అన్యాయంగా అనుభవించే కొందరు వ్యక్తులు ఉన్నారు పునరుత్థాన దినాన వారికి సరకాగ్ని మాత్రమే ప్రాప్తిస్తుంది. [సహీహ్ బుఖారీ]

ఓ విశ్వాసులారా!

ఒక సమాజంలో అవినీతి ప్రబలడం అనేది కేవలం ఏదో ఒక వ్యక్తిగత ఆర్థిక లోపమో లేదా పరిపాలనాపరమైన పొరపాటో కాదు. అది ఒక ప్రాణాంతకమైన, అంటువ్యాధి వంటిది. ఏ జాతి అయితే ఈ వ్యాధి బారిన పడుతుందో, అది ఆ జాతి సర్వనాశనానికి నాంది పలుకుతుంది మరియు దాని పతనాన్ని వేగవంతం చేస్తుంది. చరిత్రలో వర్ధిల్లి, ఆ తర్వాత పతనమై, నామరూపాలు లేకుండా అంతరించిపోయిన ఏ గొప్ప నాగరికతనైనా చూడండి దాని వినాశనానికి మొట్టమొదటి గొడ్డలిపెట్టు అవినీతి మరియు అన్యాయమే అయి ఉంటుంది. ఈ పరమార్థాన్ని తెలుపుతూ సర్వశక్తిమంతుడైన అల్లాహ్ ఖురాన్‌లో ఇలా స్పష్టం చేశాడు:

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضُ الَّذِي عَمِلُوا لَعَلَّهُمْ يَرْجِعُونَ

ప్రజలు చేజేతులా చేసుకున్న (పాప) కార్యాల మూలంగానే భూమిలోనూ, సముద్రంలోనూ కల్లోలం వ్యాపించింది. వారు చేసుకున్న కొన్ని చేష్టల ప్రతిఫలం అల్లాహ్ వారికి చవి చూపించటానికి (ఇలా జరిగింది). బహుశా వారు (దీనివల్ల) దారికి తిరిగి రావచ్చేమోనని (కూడా ఈ విధంగా జరిగింది). (సూరహ్ రూమ్: 41)

ఫల్లాహుమ్మక్ ఫినా బిహాలాలిక అన్ హరామిక్, వ అగ్నినా బిఫద్లిక అమ్మన్ సివాక్, బారకల్లాహు లీ వలకుమ్ ఫిల్ ఖుర్ఆనిల్ అజీమ్, వ నఫఅనీ వ ఇయ్యాకుమ్ బిమా ఫీహి మినల్ ఆయాతి వజ్జిక్రిల్ హకీమ్. అఖూలు ఖౌలీ హాజా వ అస్తగ్గిరుల్లాహు లీ వలకుమ్, ఫస్తగ్గిరూహు ఇన్నహూ హువల్ గఫూరుర్ రహీమ్.

ద్వితీయ ఖుత్బా

అల్లామ్మ లిల్లాహి రబ్బీల్ ఆలమీన్, వ అష్టదు అల్లా ఇలాహ ఇల్లల్లాహు వహ్దహూ లా షరీక లహ్, వ అష్టదు అన్న ముహమ్మద్ అబ్దుహూ వ రసూలుహ్, సల్లల్లాహు అలైహి వసల్లమ వ అలా ఆలిహీ వ సహ్బాహీ అజ్మయీన్.

అమ్మా బాద్!

సమస్త మానవాళికి మరియు నాకు నేను ఇచ్చే ఉపదేశం ఏమిటంటే అల్లాహ్ పట్ల భయభక్తులు కలిగి ఉండండి. ఎందుకంటే, ఎవరైతే అల్లాహ్‌కు భయపడతారో, అల్లాహ్ వారిని ఇహపరాల ఆపదల నుండి రక్షిస్తాడు, సంరక్షిస్తాడు మరియు తన శరణు ప్రసాదిస్తాడు.

ముస్లిం సోదరులారా!

నిశ్చయంగా ఈ ముస్లిం సముదాయం ప్రపంచంలోని ఇతర జాతులన్నింటి కంటే 'ఉత్తమ సమాజం' (ఖైరే ఉమ్మత్) అనే గౌరవాన్ని కేవలం తన జనాభా ఆధిక్యత వల్లనో, లేదా అస్త్రశస్త్రాల, వనరుల బలం వల్లనో సంపాదించుకోలేదు. కేవలం తన సృష్టికర్త అయిన అల్లాహ్ ఆజ్ఞలను పాటించడం ద్వారా, తనపై మోపబడిన బాధ్యతలను నెరవేర్చడం ద్వారానే ఈ ఘనతను సాధించింది. ఆ బాధ్యతలేమిటంటే "మంచిని ఆజ్ఞాపించడం, చెడును నిరోధించడం మరియు సర్వశక్తిమంతుడైన అల్లాహ్ పై పరిపూర్ణ విశ్వాసం కలిగి ఉండడం." ఈ సత్యాన్ని చాటుతూ సర్వశక్తిమంతుడైన అల్లాహ్ ఖురాన్ లో ఇలా సెలవిచ్చాడు:

{كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ}

మానవుల కోసం ఉనికిలోనికి తీసుకురాబడిన శ్రేష్ఠ సమాజం మీరు. మీరు మంచి విషయాలకై ఆజ్ఞాపిస్తారు, చెడు నుంచి ఆపుతారు, ఇంకా మీరు అల్లాహ్ ను విశ్వసిస్తారు. గ్రంథవహులు కూడా విశ్వసించి ఉంటే, అది వారి కోసం శ్రేయస్కరం అయ్యేది. వారిలో కొందరు విశ్వాసులు కూడా ఉన్నారు. కాని అత్యధికులు అవిధేయులే. (సూరహ్ అలిఇమాన్:110)

నిజానికి, సమాజంలో చెడును చూసి విముఖత చూపడం లేదా దానిని అడ్డుకోవడం అనేది మనకు నచ్చినప్పుడు చేయడానికి ఇదేదో సఫిల్ కార్యం కాదు లేదా కేవలం కొందరికే పరిమితమైన ఛాయిస్ కాదు. దానికి భిన్నంగా, ఇది సమాజంలోని ప్రతి ఒక్కరిపై ఉన్న విధి. సమాజమనే ఓడ మునిగిపోకుండా కాపాడే ఏకైక రక్షణ కవాటం ఇది. ఒకవేళ అవినీతిపరులు, మూర్ఖులు ఆ ఓడకు రంధ్రం చేయడానికి ప్రయత్నించినప్పుడు సమాజంలోని సంస్కర్తలు, బుద్ధిజీవులు మౌనంగా ఉండిపోతే, ఆ ఓడతో పాటు వారందరూ కలిసి మునిగిపోతారు. అదే గనుక ఆ చెడు చేసేవారి చేతులను పట్టుకొని నిగ్రహిస్తే, వారు రక్షించబడతారు మరియు సమాజమంతా సురక్షితంగా ఉంటుంది.

అందువల్ల, మీలో ఎవరైనా సరే ఒక చెడును లేదా అవినీతి రూపాన్ని చూసినప్పుడు కేవలం భ్రమలకు, అనుమానాలకు లోనుకాకుండా మొదట దాని వాస్తవికతను పూర్తిగా నిర్ధారించుకోవడం ముఖ్యం. ఆ తర్వాత, ప్రవక్త ముహమ్మద్ సల్లల్లాహు అలైహి వసల్లం వారి దివ్య ఆజ్ఞకు లోబడి, ధర్మసమ్మతమైన మరియు చట్టబద్ధమైన మార్గాల ద్వారా ఆ చెడును రూపుమాపడానికి త్వరపడాలి.

హజ్రత్ అబూ సయీద్ అల్-ఖుద్రి (రదియల్లాహు అన్హు) ఉల్లేఖించిన హదీసులో దైవప్రవక్త ఇలా ఆజ్ఞాపించారు:

مَنْ رَأَى مِنْكُمْ مُنْكَرًا فَلْيَعْلِمْهُ بِدِهِ، فَإِنْ لَمْ يَسْتَطِعْ فَبِلِسَانِهِ، فَإِنْ لَمْ يَسْتَطِعْ فَبِقَلْبِهِ، وَذَلِكَ أَضْعَفُ الْإِيمَانِ

'మీలో ఎవరైనా ఒక చెడును చూస్తే, దానిని తన చేతితో మార్చాలి. ఒకవేళ అంత శక్తి లేకపోతే, తన నాలుకతో మాట ద్వారా వారించాలి. ఒకవేళ ఆ సామర్థ్యం కూడా లేకపోతే, కనీసం తన హృదయంలోనైనా దానిని అసహ్యించుకోవాలి అది చెడు అని భావించాలి. అయితే, ఇది అత్యంత బలహీనమైన విశ్వాస స్థాయి.' (సహీహ్ ముస్లిం)

ఇస్లామీయ సోదరులారా!

సమాజంలో అవినీతి, అనర్థాలు సృష్టించేవారిని చూస్తూ మౌనంగా ఉండిపోవడం, వారి అక్రమాలను అడ్డుకోకపోవడం అనేది సమాజంలోని ప్రజలందరిపై అజాబ్ రావడానికి మరియు అల్లాహ్ తాలా యొక్క తీవ్ర ఆగ్రహానికి, శాపానికి గురికావడానికి నాంది పలుకుతుంది. ఈ సత్యాన్ని హెచ్చరిస్తూ అల్లాహ్ ఖుర్ఆన్ లో ఇలా సెలవిచ్చాడు:

لَعَنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ * كَانُوا لَا يَتَنَاهَوْنَ عَنْ
مُنْكَرٍ فَعَلُوهُ لَبِئْسَ مَا كَانُوا يَفْعَلُونَ

ఇస్రాయీలు సంతతిలోని అవిశ్వాసులు దావూదు నోట, మర్యమ్ పుత్రుడైన ఈసా నోట శపించబడ్డారు. ఎందుకంటే వారు అవిధేయతకు పాల్పడేవారు. హద్దుమీరి ప్రవర్తించేవారు. వారు, తాము చేసే చెడు పనుల నుండి ఒండొకరిని నిరోధించేవారు కారు. వారు చేస్తూ ఉండినది బహుచెడ్డది. (మాయిదా: 78, 79)

కాబట్టి సమాజంలో అవినీతిని ఎదుర్కోవడంలో, సామాజిక విలువలను పరిరక్షించడంలో మరియు సమాజ సమగ్రతను పెంపొందించడంలో ఒకరికొకరు సహకరించుకోవడం అనేది మనందరిపై ఉన్న ధార్మిక విధి మరియు జాతీయ కర్తవ్యం. మనమందరం ఈ సామాజిక బాధ్యతను గుర్తించాలి. అవినీతి నిర్మూలనలో, అనర్థాలు సృష్టించేవారిని నిగ్రహించడంలో మనమంతా ఒక్కతాటిపై (ఐక్యంగా) నిలబడాలి. ఈ సందర్భంగా ప్రవక్త ముహమ్మద్ సల్లల్లాహు అలైహి వ సల్లం వారి ఈ దివ్య ఆజ్ఞను మనం నిరంతరం గుర్తుంచుకోవాలి

انصُرْ أَخَاكَ ظَالِمًا أَوْ مَظْلُومًا

“నీ సోదరుడు అన్యాయం చేసేవాడైనా, లేదా అన్యాయానికి గురైనవాడైనా సరే అతనికి సహాయం చేయి.”

అప్పుడు ఒక వ్యక్తి ఇలా అడిగాడు: ఓ దైవప్రవక్తా! అతడు అన్యాయానికి గురైతే (బాధితుడైతే) అతనికి సహాయం చేయడం సరే, కానీ అతడే అన్యాయం చేసేవాడైతే నేను అతనికి ఎలా సహాయం చేయగలను? దానికి ప్రవక్త సల్లల్లాహు అలైహి వ సల్లం ఇలా సమాధానమిచ్చారు అతడిని అన్యాయం చేయకుండా ఆపడం, నిశ్చయంగా అదే అతనికి నువ్వు చేసే నిజమైన సహాయం. సహీహ్ బుఖారీ హజ్రత్ అనస్ బిన్ మాలిక్ రదియల్లాహు అన్తూ కథనం హజ్రత్ అబూ బక్ర్ అస్సిద్దిఖ్ రదియల్లాహు అన్తూ ఒకసారి ప్రజలనుద్దేశించి ప్రసంగిస్తూ ఇలా అన్నారు: ఓ ప్రజలారా! మీరు ఖురాన్ లోని ఈ ఆయత్ ను పఠిస్తున్నారు:

{ يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَظُرْكُمْ مَنْ ضَلَّ إِذَا اهْتَضَيْتُمْ }

తమ వద్దకు స్పష్టమయిన నిదర్శనాలు వచ్చేసిన తరువాత కూడా వర్గాలుగా విడిపోయి, విభేదించుకున్న వారి మాదిరిగా మీరు తయారవకండి. మహాశిక్ష ఉన్నది ఇటువంటివారి కోసమే. (మాయిదా: 105). నేను దైవప్రవక్త

ఇలా ఉపదేశిస్తుండగా విన్నాను: ప్రజలు సమాజంలో ఒక అన్యాయాన్ని చూసి కూడా, అతడి చేతులను పట్టుకొని అడ్డుకోకపోతే అల్లాహ్ తాలా తన తరపు నుండి వారందరిపైకి సాధారణ శిక్షను పంపే సమయం ఆసన్నమైనట్లే. (జామి తిర్మిజి సహీహ్)మరొక ఉల్లేఖనంలో ప్రవక్త ఇలా తీవ్రంగా హెచ్చరించారు:నా ప్రాణం ఎవరి చేతిలో ఉందో ఆ అల్లాహ్ సాక్షిగా! మీరు నిశ్చయంగా మంచిని ఆజ్ఞాపించాలి మరియు చెడును నిరోధించాలి. లేనిపక్షంలో, అల్లాహ్ త్వరలోనే తన తరపు నుండి మీపైకి కఠినమైన శిక్షను పంపుతాడు. ఆ తర్వాత మీరు ఎంతగా మొరపెట్టుకున్నా, ఆయన మీ ప్రార్థనలను ఎంతమాత్రం ఆలకించడు.

అల్లాహుమ్మ సల్లి వ సల్లిమ్ అలా అబ్దిక వ నబియ్యిక ముహమ్మద్, వర్దల్లాహుమ్మ అన్ అస్తాబిహీ అజ్మయ్యాన్, వ అన్నా మఅహుమ్ బిరహ్మతిక యా అర్హుమ్ రాహిమీన్, అల్లాహుమ్మ అయిన్నా అలా జిక్రిక, వ షుక్రిక, వ హుస్నీ ఇబాదతిక్ అల్లాహుమ్మ కుల్ లనా వలా తకున్ అలైనా, వన్నుర్నా వలా తన్నుర్ అలైనా, వహ్దానా, వ యస్సిరిల్ హుదా లనా, అల్లాహుమ్మహ్ ఫజిల్ కువైత వ అహ్ లహ్ మిన్ కుల్లి ష్శరిన్ వ మక్రూహ్, వజ్ అల్ హాజల్ బలద ఆమినన్ ముత్మిఇన్నన్ వ సాయిర బిలాదిల్ ముస్లిమీన్, అల్లాహుమ్మ వఫ్ఫిఖ్ అమీరనా వ వలియ్య అహ్దహీ లిమా తుహిబ్బు వ తర్దా, వ ఖుజ్ బినవాసీహిమా లిల్బిద్రి వత్తఖ్వా వ ఆఖిరు దావానా అనిల్ హమ్దు లిల్లాహి రబ్బిల్ ఆలమీన్.

జుముఆ ఖుత్బా రూపకల్పన కమిటీ (ఔఖాఫ్ మంత్రితవ్వ శాఖ)